
Kashisthitan Shivatirthakshetramahatmyam 1

काशीस्थितान् शिवतीर्थक्षेत्रमहात्म्यं १

Document Information



Text title : Kashisthitan Shivatirthakshetramahatmyam 1

File name : kAshIsthitAnshivatIrthakShetramAhAtmyam1.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 11 | 1-105 ,
175-181||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org

ಕಾಶೀಸ್ಥಿತಾನ್ ಶಿವತೀರ್ಥಕ್ಷೇತ್ರಮಾಹಾತ್ಮ್ಯಂ 1



- ಶಿವಪಾರ್ವತೀಸಂವಾದೇ -

ಶ್ರೀಶಿವ ಉವಾಚ -

ಓಂಕಾರಂ ನಾಮ ವಿಮಲಂ ಕ್ಷೇತ್ರಂ ಕಾಶ್ಯಾಂ ವರಾನನೇ .

ಸರ್ವಪಾಪಕ್ಷಯಕರಂ ತಿಷ್ಠತ್ಯೇಕಂ ಶುಭವ್ರದಂ .. 1..

ತತ್ರ ಬಿಲ್ವವನಂ ರಮ್ಯಂ ನಿತ್ಯಂ ನವದಲಾನ್ವಿತಂ .

ನಕ್ಷತ್ರಲೇಡಿಶಾಖಾಡ್ಯಂ ಘನಚ್ಛಾಯಮಭೂಚ್ಛಿವೇ .. 2..

ತಸ್ಮಿನ್ ಬಿಲ್ವವನೇ ರಮ್ಯೇ ಕ್ರೀಡಾರ್ಥಂ ರ(ಗ)ಮ್ಯತೇ ಮಯಾ .

ಕಿಶ್ಕಿತ್ಕಾಲಂ ವಿಹೃತ್ಯಾಹಂ ವಸಾಮಿ ಪ್ರತ್ಯಹಂ ಶುಭೇ .. 3..

ವಿದ್ಯಮಾನೇ ಮಯಿ ಪ್ರೀತ್ಯಾ ಕದಾಚಿತ್ಪವನೋ ಮಹಾನ್ .

ಸಮಾಗತಸ್ತತಸ್ತೇನ ಕಂಪಿತಾಸ್ತರವೋ ಭೃಶಂ .. 4..

ಕಂಪಿತಂ ನ್ಯಪತದ್ಭೂಮೌ ಬಿಲ್ವಶಖಾಗ್ರಮುತ್ತಮಂ .

ನವಾರುಣದಲಾಕ್ರಾಂತಂ ವಿತಸ್ತಿಮಿತಮಂಬಿಕೇ .. 5..

ತದ್ಗೃಹೀತಂ ಮಯಾ ರಮ್ಯಂ ತದಾಪ್ರಭೃತಿ ಸರ್ವದಾ .

ತದ್ಬಿಲ್ವವನರಕ್ಷಾರ್ಥಂ ಯಕ್ಷಾಃ ಸಂಸ್ಥಾಪಿತಾ ಮಯಾ .. 6..

ವೇದಾಮೂರ್ತಿಧರಾಸ್ತತ್ರ ನವಬಿಲ್ವದಲೈಃ ಶುಭೈಃ .

ಓಂಕಾರರೂಪಿಣಂ ನಿತ್ಯಂ ಮಾಮೇವಾಭ್ಯರ್ಚಯಂತಿ ಹಿ .. 7..

ಶಿವತತ್ತ್ವಮವಿಜ್ಞಾಯ ಜ್ಞಾನಾರ್ಥಂ ಚ ಮುನೀಶ್ವರಾಃ .

ವೇದಾಶ್ಚ ಸತತಂ ತತ್ರ ತಪಃ ಕುರ್ವಂತಿ ಸಾದರಂ .. 8..

ತತ್ರ ಪಂಚಾಗ್ನಿನಿರತಾಃ ನಿರಾಹಾರಾ ಜಿತೇಂದ್ರಿಯಾಃ .

ತಪೋ ಘೋರತರಂ ಕೃತ್ವಾ ತಿಷ್ಠಂತಿ ವಿಮಲಾಶಯಾಃ .. 9..

ಏಕಪಾದೇನ ಸಂಸ್ಥಾಯ ಪ್ರಜ್ವಲದ್ವಕ್ಷಿಮಧ್ಯಗಃ .

ಚಕಾರ ವಿಷ್ಣುರತ್ನೈವ ತಪೋ ಘೋರತರಂ ಪುರಾ .. 10..

ಬ್ರಹ್ಮಣಾಪಿ ತಪಸ್ತಪ್ತಂ ಮಹಾಘೋರತರಂ ಮುದಾ .

ಇಂದ್ರಾದಿಭಿರ್ಲೋಕಪಾಲೈಸ್ತಪಸ್ತಪ್ತಮಿಹೈವ ಹಿ .. 11..

ಅನ್ಯೈಶ್ಚ ಋಷಿಭಿಃ ಸಿದ್ಧೈರ್ಮುನಿಭಿರ್ಬ್ರಹ್ಮವಾದಿಭಿಃ .

ತಪಸ್ತಪ್ತಂ ಪುರಾ ನಿತ್ಯಮತ್ಯೈವೋಂಕಾರಸನ್ನಿಧೌ .. 12..

ಸಾಯಮೋಂಕಾರನಾಥಸ್ಯ ದರ್ಶನಂ ಪಾಪನಾಶನಂ .
ಕರ್ತವ್ಯ ನಿಯತಂ ಯತ್ನಾತ್ಪೂಜಾ ಕಾರ್ಯಾ ನಿರಂತರಂ .. 13..
ಪ್ರತಿಶುಕ್ಲ ಚತುರ್ದಶ್ಯಾಂ ಪೂಜಾ ಕಾರ್ಯಾ ವಿಶೇಷತಃ .
ತತ್ಪ್ರೀತ್ಯರ್ಥಂ ಮಹಾಶೈವಾ ಭೋಜನೀಯಾಃ ಪ್ರಯತ್ನತಃ .. 14..
ಓಂಕಾರಕುಂಡಮಮಲಂ ತತ್ರ ತಿಷ್ಠತಿ ನಿರ್ಮಲಂ .
ತತ್ರ ಪ್ರತಿದಿನಂ ಸ್ನಾನಂ ಕರ್ತವ್ಯಂ ಪ್ರೀತಿವೃದ್ಧಯೇ .. 15..
ತತ್ರ ಶ್ರಾದ್ಧಂ ಚ ಕರ್ತವ್ಯಂ ಪಿತೃನುದ್ದಿಶ್ಯ ಸಾದರಂ .
ಕರ್ತವ್ಯಂ ತತ್ರ ಯತ್ನೇನ ಪ್ರತ್ಯಹಂ ತಿಲತರ್ಪಣಂ .. 16..
ತತ್ರ ಶ್ರಾದ್ಧೇ ಕೃತೇ ಸರ್ವೇ ಪಿತರೋ ನರಕಸ್ಥಿತಾಃ .
ಪ್ರಯಾಂತಿ ಬ್ರಹ್ಮಸದನಂ ಮೋದಮಾನಾ ವಸಂತಿ ಚ .. 17..
ಪುರಾ ಕೇನಚಿದತ್ಯೈವ ಕೃತಂ ಶ್ರಾದ್ಧಂ ಯಥಾವಿಧಿ .
ತೇನ ತತ್ಪಿತರಃ ಸರ್ವೇ ನರಕಾದ್ಗಂತುಮುದ್ಯತಾಃ .. 18..
ತದಾ ಯಮಭಟಾಃ ಸರ್ವೇ ಯಮಶಾಸನಕಾರಿಣಃ .
ಪ್ರಗೃಹ್ಯೈವ ಪಿತೃನ್ ಸರ್ವಾನ್ಯಯುರ್ಯಮನಿಕೇನಂ .. 19..
ಯಮಭಟಾ ಊಚುಃ -
ಪ್ರಯಾಂತಿ ನರಕಾದೇತೇ ಯಮ ಭೀಮಪರಾಕ್ರಮ .
ವಿಚಾರಯೈತಾನಿತಿ ತೇ ಯಮಮೂಚುರ್ಯಮಸ್ತತಃ .. 20..
ಉವಾಚ ಚಿತ್ರಗುಪ್ತಾಖ್ಯಂ ಧರ್ಮಾಧರ್ಮವಿಚಾರಕಂ .
ಕಿಮೇತೈಃ ಕೃತಮಸ್ತಿತಿ ಬಭಾಷೇ ವಚನಂ ಮುದಾ .. 21..
ಚಿತ್ರಗುಪ್ತ ಉವಾಚ -
ಕಾಶ್ಯಾಮೋಂಕಾರನಾಥಸ್ಯ ಕುಂಡೇ ಪಾಪೌಘನಾಶಕೇ .
ಶೈವೇನ ತದ್ವಂಶಜೇನ ಕೃತಂ ಶ್ರಾದ್ಧಂ ಯಥಾವಿಧಿ .. 22..
ಕೃತಂ ಪಿಂಡಪ್ರದಾನಂ ಚ ತರ್ಪಣಂ ಚ ತಿಲೈಃ ಕೃತಂ .
ತೇನ ವೈ ಘೋರನಿಯಾದುದ್ಧೃತಾಃ ಪಿತರೋಽಖಿಲಾಃ .. 23..
ಅಬ್ರಹ್ಮಕಲ್ಪಮನಿಶಂ ಬ್ರಹ್ಮಣಾ ಪೂಜಿತಾ ಮುದಾ .
ಬ್ರಹ್ಮಲೋಕೇ ನಿವಾಸಂ ಚ ಕರಿಷ್ಯಂತಿ ನ ಸಂಶಯಃ .. 24..
ಇತಿ ತದ್ವಚನಂ ಶ್ರುತ್ವಾ ಯಮಃ ಶೀಘ್ರ ಸಮುತ್ಥಿತಃ .
ಪ್ರತ್ಯೇಕಮಾಸನಂ ದತ್ವಾ ಪೂಜಾಂ ಚಕ್ರೇ ಯಥಾವಿಧಿ .. 25..
ತತೋ ವಿಮಾನಮಾರುಹ್ಯ ಬ್ರಹ್ಮಲೋಕಂ ಯಯುರ್ಮುದಾ .
ಇಂದ್ರೇಣ ಪೂಜಿತಾಃ ಸಮ್ಯಕ್ತಥಾ ದಿಕ್ಪಾಲಪೂಜಿತಾಃ .. 26..
ಅಭ್ಯಾಗತಾನ್ ಪಿತೃನ್ ದೃಷ್ಟ್ವಾ ಸಂಪೂಜ್ಯ ವಿಧಿವದ್ವಿಧಿಃ .
ಸ್ವಲೋಕೇ ವಿಮಲಾನ್ಸರ್ವಾನ್ ಸ್ಥಾಪಯಾಮಾಸ ಸಾದರಂ .. 27..

ಅತೋಽತ್ರ ವಿಧಿವಚ್ಛಾಧ್ಧಂ ಕರ್ತವ್ಯಂ ಪಿತೃಮುಕ್ತಯೇ .
 ಓಂಕಾರೇಶಾರ್ಚನಂ ಚಾತ್ರ ಕರ್ತವ್ಯಂ ಪ್ರತಿವಾಸರಂ .. 28..
 ತ್ರಿಲೋಚನಾಖ್ಯಮಮಲಂ ಕ್ಷೇತ್ರಂ ಕಾಶ್ಯಾಂ ವರಾನನೇ .
 ತಿಷ್ಠತ್ಯೇಕಂ ಮಮಾತ್ಯಂತಕವಿಲಾಸಾಸ್ತದಮುತ್ತಮಂ .. 29..
 ಹೇಮಪ್ರಾಕಾರಶೃಂಗಾಡ್ಯ ರಾಜಮಾನಮಹರ್ನಿಶಂ .
 ಕಿನ್ನರಾಮರಗಂಧರ್ವಸೇವಿತಂ ಪ್ರತಿವಾಸರಂ .. 30..
 ಪಿಲಿಪಿಲಾಖ್ಯಂ ತತ್ರಾಸ್ತಿ ಕುಂಡಮೇಕಂ ವರಾನನೇ .
 ತತ್ರ ಸ್ನಾತ್ವಾ ಯಥಾಶಾಸ್ತ್ರಂ ಶ್ರಾದ್ಧಂ ಕೃತ್ವಾ ಯಥಾವಿಧಿ .. 31..
 ತ್ರಿಲೋಚನಾಖ್ಯಲಿಂಗಸ್ಯ ಪೂಜಾ ಕಾರ್ಯಾ ಯಥಾವಿಧಿ .
 ಪುಷ್ಪೈರ್ನಾನಾವಿದೈರ್ಧ್ವವೈರ್ಬಿಲ್ವಪತ್ಯೈಸ್ತಿಲಾಕ್ಷತೈಃ .. 32..
 ಶನಿತ್ರಯೋದಶೀ ದೇವಿ ಭವಿಷ್ಯತಿ ಯದಾ ತದಾ .
 ತಸ್ಮಿನ್ ಪಿಲಿಪಿಲೇ ಕುಂಡೇ ಸ್ನಾನಂ ಕಾರ್ಯಂ ಪ್ರಯತ್ನತಃ .. 33..
 ತರ್ಪಯಿತ್ವಾ ಪಿತ್ರ್ಯಾನ್ ಸರ್ವಾನ್ ಪ್ರದೋಷೇ ಸಮುಪಸ್ಥಿತೇ .
 ತ್ರಿಲೋಚನೇಶ್ವರಂ ಸಮ್ಯಗಭಿಷಿಚ್ಯ ಶುಭೋದಕೈಃ .. 34..
 ಗಂದೈಸ್ತಿಲಾಕ್ಷತೈಃ ಪುಷ್ಪೈರ್ಬಿಲ್ವಪತ್ಯೈಶ್ಚ ಕೋಮಲೈಃ .
 ಪೂಜಯಿತ್ವಾ ವಿಧಾನೇನ ಧೂಪದೀಪಾದಿಭಿಃ ಕ್ರಮಾತ್ .. 35..
 ಸವ್ಯಾಸವ್ಯವಿಧಾನೇನ ತತಃ ಕಾರ್ಯಂ ಪ್ರದಕ್ಷಿಣಂ .
 ಪ್ರಣಮ್ಯ ಬಹುಧಾ ಸಮ್ಯಕ್ಸುತ್ವಾ ಸ್ತೋತ್ರೈರನೇಕಧಾ .. 36..
 ಸ್ವಗೃಹ್ಯೋಕ್ತಪ್ರಕಾರೇಣ ಪ್ರತಿಷ್ಠಾಪ್ಯ ಹುತಾಶನಂ .
 ಪರಮಾನ್ನಂ ಗೋಘೃತಂ ಚ ಸಂಪಾದ್ಯ ನವಮಾದರಾತ್ .. 37..
 ತಥಾ ಬಿಲ್ವಸಮಿದ್ವಿಲ್ವದಲಾನ್ಯಾನೀಯ ಸಾದರಂ .
 ಹೋಮಃ ಕಾರ್ಯಃ ಪ್ರಯತ್ನೇನ ಋತ್ವಿಗ್ಭಿಃ ಸಹ ವೈದಿಕೈಃ .. 38..
 ಮೋಕ್ಷಾರ್ಥಿಭಿಃ ಸಾರ್ಥಕೋಟಿಹೋಮಃ ಕಾರ್ಯೋ ಯಥಾವಿಧಿ .
 ಪುತ್ರಾರ್ಥಿಭಿಃ ಸಾರ್ಥಲಕ್ಷಹೋಮಃ ಕಾರ್ಯೋ ಯಥಾವಿಧಿ .. 39..
 ವಿದ್ಯಾರ್ಥಿಭಿಃ ಸ್ತಿಲಕ್ಷಂ ತು ಹೋಮಃ ಕಾರ್ಯೋ ಯಥಾವಿಧಿ .
 ಸ್ವರ್ಗಾರ್ಥಿಭಿಃ ಸ್ತು ಕಾರ್ಯಃ ಸ್ಯಾದ್ಧೋಮೋ ಲಕ್ಷಚತುಷ್ಟಯಂ .. 40..
 ಏವಂ ಹುತ್ವಾ ಹವಿಃ ಸಮ್ಯಗ್ಗತ್ವಾ ಚೈವಾಥ ದಕ್ಷಿಣಾಂ .
 ಕೃತಂ ಹೋಮದಿಕಂ ಸರ್ವಂ ಶಿವಾಯ ವಿನಿವೇದಯೇತ್ .. 41..
 ಭೋಜನೀಯಾಸ್ತತೋ ವಿಪ್ರಾ ಯಥೇಚ್ಛಂ ಸ್ವಾದುಭೋಜನೈಃ .
 ಸುವಾಸಿನ್ಯೋ ಭೋಜನೀಯಾ ದೇವಪ್ರೀತ್ಯರ್ಥಮಾದರಾತ್ .. 42..
 ವಿಧ್ಯುಕ್ತೇನ ಪ್ರಕಾರೇಣ ಕೃತಹೋಮಾದಿನಾ ಶಿವಃ .

ಪ್ರೀತೋಽಪಷ್ಠಂ ಯಥಾ ಯೋಗ್ಯಂ ಪ್ರಯಚ್ಛತಿ ನ ಸಂಶಯಃ .. 43..
 ಶನಿತ್ರಯೋದಶೀಂ ಪ್ರಾಪ್ಯ ಕಾಶ್ಯಾಂ ಸ್ಥಿತ್ವಾ ತ್ರಿಲೋಚನಂ .
 ಯೋ ನಾರ್ಚಯತಿ ಮೂಢಾತ್ಮಾ ಸ ಭವತ್ಯಘಸಂಶ್ರಯಃ .. 44..
 ಉಪೋಷ್ಯ ಸಾಯಮನಘೈಃ ಸ್ನಾತ್ವಾ ತಂತ್ರ ತ್ರಿಲೋಚನಃ .
 ಶನಿಯುಕ್ತತ್ರಯೋದಶ್ಯಾಂ ಪೂಜನೀಯಃ ಪ್ರಯತ್ನತಃ .. 45..
 ಪುರಾ ಕಶ್ಚಿದ್ ದ್ವಿಜಶಿಶುರ್ದರಿದ್ರೋ ವ್ಯಾಧಿಪೀಡಿತಃ .
 ಶನಿತ್ರಯೋದಶೀಂ ಪ್ರಾಪ್ಯ ಚಕಾರೋಪೌಷಣಂ ಮುದಾ .. 46..
 ತತಃ ಪಿಲಿಪಿಲಾಕುಂಡೇ ಸ್ನಾತ್ವಾ ಬಿಲ್ವದಲೈರ್ಜಲೈಃ .
 ಪೂಜಾಂ ಕೃತ್ವಾ ಪ್ರಣಮ್ಯಾಥ ನನರ್ತ ಚ ಪುನಃ ಪುನಃ .. 47..
 ತತಃ ಪರ್ಣಕುಟೀಂ ಪ್ರಾಪ್ಯ ನಿದ್ರಾಂ ಚಕ್ರೇ ಸ ಬಾಲಕಃ .
 ತ್ರಿಲೋಚನೋಽಪಿ ಸಂತುಷ್ಟಸ್ತದ್ಬಾಲಕೃತಪೂಜನಾತ್ .. 48..
 ಸರ್ವಾಭರಣಸಂಪನ್ನೋ ದಿವ್ಯಮಂಗಲವಿಗ್ರಹಃ .
 ಪ್ರತ್ಯಕ್ಷೋಽಭೂತ್ಕೃಪಾಸಿಂಧುಸ್ತಮುವಾಚ ದ್ವಿಜಾರ್ಭಕಂ .. 49..
 ಪ್ರೀತೋಽಸ್ಮಿ ಪೂಜನಾದ್ವತ್ಸ ವರಂ ವೃಣು ತವೇಷ್ಟಿತಂ .
 ವರದೋಽಹಂ ವರಂ ದಾಸ್ಯೇ ಮಾ ಭೈಷೀರ್ಧೈರ್ಯಮಾವಹ .. 50..
 ಇತ್ಯುಕ್ತೋ ಬಾಲಕಃ ಶೀಘ್ರಂ ಯಯಾಚೇ ವರಮುತ್ತಮಂ .
 ದೇವ ದೇಹಿ ಮಮಾನಂದಮವಿಚ್ಛಿನ್ನಮನಾಮಯಂ .. 51..
 ಜನ್ಮಾದಿದುಃಖಂ ಶಮಯ ಗರ್ಭವಾಸಂ ವಿನಾಶಯ .
 ದೇಹಿ ಮುಕ್ತಿಂ ಕೃಪಾಸಿಂಧೋ ತ್ರಿಲೋಚನ ಜಗತ್ಪ್ರಭೋ .. 52..
 ಇತ್ಯುಕ್ತ್ವಾ ಪ್ರಣಿಪತ್ಯೇಶಂ ದೇವದೇವಂ ಮುಹುರ್ಮುಹುಃ .
 ಕೃತಾಂಜಲಿಪುಟೋ ಭೂತ್ವಾ ನೃವಸನ್ನತಕಂಧರಃ .. 53..
 ತತಂತಸ್ಮೈ ಮಹಾದೇವಃ ಕೃಪಾಬ್ಧಿರ್ಭಕ್ತವತ್ಸಲಃ .
 ಗಾಣಾಪತ್ಯಂ ದದೌ ಪ್ರೀತಃ ಸ ಏವಾಹಂ ತ್ರಿಲೋಚನಃ .. 54..
 ಕೃತ್ತಿವಾಸೇಶ್ವರಂ ನಾಮ ಕ್ಷೇತ್ರಮಸ್ಥೈಕಮುತ್ತಮಮ .
 ತತ್ರಾಪಿ ಬಿಲ್ವತರವಸ್ತಿಷ್ಠಂತಿ ನವಪಲ್ಲವಾಃ .. 55..
 ತವಾಪಿ ಮುನಯಃ ಶಾಂತಾ ನಿರಾಹಾರಾ ಜಿತೇಂದ್ರಯಾಃ .
 ತಿಷ್ಠಂತ್ಯತ್ಯಂತಸಂತುಷ್ಟಾಃ ಶಿವಧ್ಯಾನಪರಾಯಣಾಃ .. 56..
 ಅಧೋಮುಖಾ ಧೂಮ್ರಪಾನಂ ಕೇಚಿತ್ಕುರ್ವಂತಿ ಸಾದರಂ .
 ಕೇಚಿದೇಕಾಂಘ್ರಿಣಾ ಸ್ಥಿತ್ವಾ ತಪಃ ಕುರ್ವಂತ್ಯನಾಕುಲಾಃ .. 57..
 ಕೇಚಿದಭ್ಯರ್ಚ್ಯ ಮಾಮೀಶಂ ನೃತ್ಯಂ ಕುರ್ವಂತಿ ಯತ್ನತಃ .
 ಕೇಚಿಲ್ಲಿಂಗಾರ್ಚನಂ ಕೃತ್ವಾ ಪ್ರಣಮಂತಿ ಪುನಃ ಪುನಃ .. 58..
 ಕೇಚಿನ್ಮಾಂ ಹೃದಿ ಸಂಸ್ಥಾಪ್ಯ ಧ್ಯಾನಂ ಕುರ್ವಂತಿ ಸಾದರಂ .

ಕೇಚಿದ್ಗಾಯಂತಿ ಸತತಂ ಶಿವನಾಮಾನಿ ಪಾವನಾಃ .. 59..
 ತತ್ರಾಪಿ ಕುಂಡಮಸ್ಯೇಕಂ ಸನ್ನಿಧೌ ಕೃತ್ತಿವಾಸಸಃ .
 ಸ್ನಾನಂ ಪ್ರಯತ್ನತಃ ಕಾರ್ಯಂ ತಸ್ಮಿನ್ಯುಂಡೇ ಶುಭಾವಹೇ .. 60..
 ತತ್ರ ಸ್ನಾತ್ವಾ ವಿಧಾನೇನ ಕೃತ್ತಿವಾಸಸಮರ್ಚಯೇತ್ .
 ತತ್ತು ಮೋಕ್ಷಪ್ರದಂ ಲಿಂಗಂ ದರ್ಶನಾದಘನಾಶನಂ .. 61..
 ಮುಕ್ತಿಕಾಮೈರ್ಮುನೀಂದ್ರೈಸ್ತು ಸರ್ವದಾ ಸೇವಿತಂ ಮುದಾ .
 ಮುನಿಭಿಃ ಸಂಸ್ತುತಂ ನಿತ್ಯಂ ಸ್ತುತಂ ದೇವೈಶ್ಚ ಸರ್ವದಾ .. 62..
 ಮಾಘಕೃಷ್ಣಚತುರ್ದಶ್ಯಾಮುಪೋಷ್ಯ ನಿಯತೇಂದ್ರಿಯಃ(ಯೈಃ) .
 ತತ್ರ ಜಾಗರಣಂ ಕಾರ್ಯ ಸನ್ನಿಧೋ ಕೃತ್ತಿವಾಸಸಃ .. 63..
 ಪ್ರತಿಯಾಮಂ ಯಥಾಯೋಗ್ಯಂ ಪೂಜಾ ಕಾರ್ಯಾ ಪ್ರಯತ್ನತಃ .
 ದೀಪಪ್ರದಾನಂ ಕರ್ತವ್ಯಂ ಗೋಘೃತೇನ ಮನೋಹರಂ .. 64..
 ನವಬಿಲ್ವದಲೈಃ ಶುದ್ಧೈಃ ಪೂಜಾ ಕಾರ್ಯಾ ವಿಶೇಷತಃ .
 ಉಪೋಷಯಾತ್ರಾಪ್ರಮಾದೇನ ಲಿಂಗಪೂಜಾಪರಾಯಣಃ .. 65..
 ಸರ್ವಘೋರಾಘಶಾಂತ್ಯರ್ಥಂ ಕೋಟಿಜನ್ಮತಪೋಽಧಿಕಂ .
 ಸಮ್ಯಗ್ಜಾಗರಣಂ ಕಾರ್ಯಂ ತದ್ಧಿನೇ ಸಮುಪಸ್ಥಿತೇ .. 66..
 ಶಿವರಾತ್ರಿವ್ರತಂ ಯಸ್ತು ಮೋಹೇನ ನ ಕರಿಷ್ಯತಿ .
 ಸ್ವಧರ್ಮಪ್ರಚ್ಯುತೋ ನಿತ್ಯಂ ನರಕೇ ನಿವಸಿಷ್ಯತಿ .. 67..
 ಪುರಾ ಹಿಮಾಲಯಪ್ರಾಂತೇ ಕಶ್ಚಿದಾಸೀನ್ನರಾಧಿಪಃ .
 ತೇನ ರಮ್ಯಾಃ ಶಿವಕಥಾಃ ಶ್ರುತಾಃ ಸರ್ವಾಮುದಾವಹಾಃ .. 68..
 ಶಿವರಾತ್ರಿವ್ರತಸ್ಯಾಸ್ಯ ಮಾಹಾತ್ಮ್ಯಂ ಶ್ರುತಮೇಕದಾ .
 ತತ್ತ್ಯೇವ ಸಂಶ್ರುತಂ ಚಾಪಿ ಮಾಹಾತ್ಮ್ಯಂ ಕೃತ್ತಿವಾಸಸಃ .. 69..
 ತತಃ ಕಾಶೀಪ್ರಯಾಣಾರ್ಥಮ್ ಮುದ್ಯುಕ್ತೋಽಭೂನ್ನರಾಧಿಪಃ .
 ತತೋ ವಿಘ್ನೋ ಮಹಾನಾಸೀತ್ತದ್ಯಾತ್ರಾಪ್ರತಿಬಂಧಕಃ .. 70..
 ತತೋ ವಿಘ್ನವಿನಾಶಾರ್ಥಂ ಸ ರಾಜಾ ದೃಢನಿಶ್ಚಯಃ .
 ತಪಃ ಕರ್ತುಂ ಸಮಾರೇಭೇ ತತ್ತ್ಯೇವ ಗಿರಿಶಾಲಯೇ .. 71..
 ಜ್ವಲತ್ತಂಚಾಗ್ನಿಮಧ್ಯಸ್ಥೋ ನಿರಾಹಾರೋ ಜಿತೇಂದ್ರಿಯಃ .
 ಶಿವಲಿಂಗಾರ್ಚನಂ ಕುರ್ವನ್ ಚಕಾರೋಗ್ರಂ ತಪೋ ನೃಪಃ .. 72..
 ಸ ಲಕ್ಷಯುಗಪರ್ಯಂತಂ ಕೃತ್ವಾ ಘೋರತರಂ ತಪಃ .
 ತತೋ ದುಃಖೇನ ಸಂತಪ್ತಸ್ತಕ್ತ್ವಾ ನಿರ್ವಿಣ್ಣಮಾನಸಃ .. 73..
 ರುರೋದೋಚ್ಚೈರತಿಕ್ಲಿನ್ನಃ ಶಿರಃಸಂತಾಡ್ಯ ಪಾಣಿನಾ .
 ಪಾಷಾಣಮಪಿಸಂಗೃಹ್ಯ ತಾಡಯನ್ನರಸನ್ನ ಲಂ .. 74..

ಕಥಂ ಕಾಶೀ ಮಯಾ ಪ್ರಾಪ್ಯಾ ದ್ರಕ್ಷ್ಯೋ ವಿಶ್ವೇರಃ ಕಥಂ .
 ಕೃತ್ತಿವಾಸೇಶಲಿಂಗಂ ಚ ಕಥಂ ದ್ರಕ್ಷ್ಯಾಮ್ಯುತಃ ಪರಂ .. 75..
 ಪ್ರಾಯಃ ಪರ್ವತಸಂಕಾಶಾನ್ಯತಿಘೋರಾಣಿ ಸಂತಿ ಮೇ .
 ಪಾತಕಾನಿ ಬಹೂನ್ಯೇವಂ ಕಿಂ ಕರ್ತವ್ಯಮತಃ ಪರಂ .. 76..
 ಇತಿ ಕೃತ್ವಾ ಮಹಾದುಃಖಂ ತಪಶ್ಚಕ್ರೇ ಪುನರ್ನೃಪಃ .
 ಸಹಸ್ರಯುಗಪರ್ಯಂತಂ ಜಲಮಧ್ಯಗತಸ್ತದಾ .. 77..
 ತತಃ ಕದಾಚಿತ್ತದ್ಧೈರ್ಯಂ ದ್ರಷ್ಟುಕಾಮಚತುರ್ಮುಖಃ .
 ವೃದ್ಧಬ್ರಾಹ್ಮಣ ರೂಪೇಣ ಗತಸ್ತನ್ನಿಕಟೇ ಶುಭೇ .. 78..
 ತಮಾಗತಂ ದ್ವಿಜಂ ದೃಷ್ಟ್ವಾ ಪ್ರಣಮ್ಯ ದ್ವಿಜಸತ್ತಮಂ .
 ಚಕಾರ ವಿಧಿವತ್ಪೂಜಾಮುವಾಚ ಚ ವಚಸ್ತದಾ .. 79..
 ವೇದಶಾಸ್ತ್ರಾಶ್ರಯ ಶ್ರೀಮದ್ಧಿ ಜವರ್ಯಾಘನಾಶನ .
 ಕಾಶೀಪ್ರಾಪ್ತಿಕರಂ ಪುಣ್ಯಂ ಕಿಮಸ್ತಿ ವದ ತತ್ತ್ವತಃ .. 80..
 ಬ್ರಾಹ್ಮಣ ಉವಾಚ -

ರಾಜನ್ ರಾಜ್ಞಾ ತ್ವಯಾ ಧರ್ಮೋ ನ ಭವಿಷ್ಯತಿ ಸರ್ವಥಾ .
 ಕಿಂತು ಕರ್ತವ್ಯಮನಿಶಂ ಪ್ರಜಾನಾಂ ಪರಿಪಾಲನಂ .. 81..
 ನಿಷ್ಕಂಟಕಮಿದಂ ರಾಜ್ಯಂ ತ್ಯಕ್ತ್ವಾ ಕಿಂ ತಪ್ಯತೇ ತಪಃ .
 ಇದಾನೀಮಖಿಲಂ ರಾಜ್ಯಂ ನಷ್ಟಮೇವ ಭವಿಷ್ಯತಿ .. 82..
 ಶರೀರಂ ಚಾಭವತ್ಕ್ವಿಣಂ ನೃಪರ್ವರ್ಯ ಮನೋಹರಮ .
 ಕಾಶೀಪ್ರಾಪ್ತಿಕರಂ ಘೋರಂ ತಪಃ ಕರ್ತುಂ ನ ಶಕ್ಯತೇ .. 83..
 ಅನೇಕಜನ್ಮನಾಮಂತೇ ಕೃತ್ವಾ ಕೃತ್ವಾ ತಪೋ ಮುಹುಃ .
 ಅಂತೇ ಶಿವಪ್ರಸಾದೇನ ಸಾ ಕಾಶೀ ದೃಶ್ಯತೇ ಜನಃ .. 84..
 ಕ್ಷ ಭವಾನ್ ಕ್ಷ ತಪೋ ಘೋರಂ ತಾದೃಶಂ ಶಿವತುಷ್ಟಿದಂ .
 ಕ್ಷ ಮಾನುಷಮಿದಂ ರೂಪಂ ಕ್ಷ ಕಾಶೀಪ್ರಾಪ್ತಿಸಾಧನಂ .. 85..
 ಮೌಖ್ಯಂ ಮಾ ಕುರು ರಾಜೇಂದ್ರ ತ್ಯಜ ವ್ರತಮತಃ ಪರಂ .
 ಪಾಲಯಸ್ವ ಪ್ರಜಾಃ ಸರ್ವಾಃ ಧರ್ಮೇಣೈವ ಪರಂತಪ .. 86..
 ಇತಿ ತದ್ವಚನಂ ಶ್ರುತ್ವಾ ಧೈರ್ಯವಾನಮಿತಪ್ರಭುಃ .
 ವಿಪ್ರಂ ವಿಸೃಜ್ಯ ಭೂಯೋಽಪಿ ತಪಸ್ತೇಪೇ ದುರಾಸದಂ .. 87..
 ಸ ಲಕ್ಷಯುಗಪರ್ಯಂತಮೇಕಪಾದೇನ ಸಂಸ್ಥಿತಃ .
 ಚಕಾರ ದುಃಸಹಂ ಘೋರಂ ತಪೋ ಮತ್ತ್ರೀತಿಸಾಧನಂ .. 88..
 ತತಶ್ಚ ಮತ್ಪ್ರಸಾದೇನ ನಿವೃತ್ತಾ ವಿಘ್ನರಾಜಯಃ .
 ತತಃ ಕಾಶೀಂ ಯಯೌ ರಾಜಾ ಹೃಷ್ಟಾಂತಃಕರಣಃ ಶುಭೇ .. 89..

ತೇನ ಘೋರತರಂ ತಪ್ತಂ ಪೂರ್ವಪೂರ್ವಭವೇಷ್ಟಪಿ .
 ಬಹುಕಾಲಂ ಪ್ರಯತ್ನೇನ ಕಾಶೀಪ್ರಾಪ್ತ್ಯರ್ಥಮಾದರಾತ್ .. 90..
 ಕಾಶ್ಯಾಂ ವಿಶೇಷತೀರ್ಥೇಷು ಸ್ನಾತ್ವಾ ಪ್ರತ್ಯಹಮಾದರಾತ್ .
 ನಿತ್ಯಯಾತ್ರಾದಿಕಂ ಕೃತ್ವಾ ನ್ಯವಸನ್ನಿಯತೇದ್ರಿಯಃ .. 91..
 ತತಸ್ತತ್ಪ್ರೈವ ನಿವಸನ್ಮಾಘಕೃಷ್ಣಚತುರ್ದಶೀಂ .
 ಸಂಪ್ರಾಪ್ಯ ಪರಮಂ ಲೇಭೇ ಸಂತೋಷಂ ನೃಪತಿಃ ಸದಾ .. 92..
 ತತಸ್ತು ನೃಪತಿಸ್ತಸ್ಮಿನ್ ಶಿವರಾತ್ರಿದಿನೇ ಶುಚಿಃ .
 ಕೃತ್ವಾ ಯಾತ್ರಾದಿಕಂ ಸರ್ವಮುಪೋಷ್ಯ ನಿಯತವ್ರತೇ .. 93..
 ಪೂಜೋಪಕರಣಂ ಸರ್ವಂ ಸಂಪಾದ್ಯ ದೃಢಮಾನಸಃ .
 ಕೃತ್ತಿವಾಸೇಶ್ವರಂ ಸಮ್ಯಕ್ ಸಂಪೂಜ್ಯ ವಿಧಿಪೂರ್ವಕಂ .. 94..
 ಕೃಷ್ಣಗೋಘೃತದೀಪಾಂಶ್ಚ ಚಕಾರ ಸ ಮನೋಹರಾನ್ .
 ತದ್ವೀಪಪ್ರಭಯಾ ಲೋಕಾಃ ದೀಪಿತಾಃ ಸರ್ವಮೇವ ಹಿ .. 95..
 ಸ್ತೋತ್ರಪಾಠೈಶ್ಚ ನೃತ್ಯೈಂಚ ಪುರಾಣಶ್ವವಣಾದಿಭಿಃ .
 ಚಕ್ರೇ ಜಾಗರಣಂ ರಾಜಾ ಕೃತ್ತಿವಾಸೇಶಮರ್ಚಯನ್ .. 96..
 ತತಸ್ತತ್ಪ್ರೈವ ಪೂತಾತ್ಮಾ ಶಿವಲಿಂಗಾರ್ಚನೇ ರತಃ .
 ಪಂಚಾಗ್ನಿಮಧ್ಯದೇಶಸ್ಥಶ್ಚಕಾರೋಗ್ರಂ ತಪೋ ನೃಪಃ .. 97..
 ಕಾಲೇನ ಸ ಮೃತಃ ಸೋಽಪಿ ಮಮಾಂಕೇ ಸನ್ನಿವೇಶಿತಃ .
 ಮಯಾ ಪಂಚಾಕ್ಷರೋ ದತ್ತೋ ಮುಕ್ತಿಮಾಪ ನೃಪೋತ್ತಮಃ .. 98..
 ಸರ್ವಾರ್ಥಸಾಧಕಂ ಕ್ಷೇತ್ರಮೀದೃಶಂ ಕೃತ್ತಿವಾಸನಃ .
 ತತ್ರಾನ್ವಹಂ ಪೂಜನಾರ್ಹಕೃತ್ತಿವಾಸೇಶ್ವರಾಂ ಜನ್ಯೈಃ .. 99..
 ತತ್ರಾಂತೇ ಸಂತಿ ಲಿಂಗಾನಿ ಕೋಟಿಶಃ ಕಮಲಾನನೇ .
 ತಾನ್ಯಪ್ಯೇತಾನಿ ದೃಶ್ಯಾನಿ ಸರ್ವಮುಕ್ತಿಕರಾಣಿ ಚ .. 100..
 ತೀರ್ಥಮಸ್ಯೈಕಮಮಲೇ ಋಣಮೋಚನ್ನಾಮಕಂ .
 ತತ್ತೀರ್ಥಸ್ನಾನಮಾತ್ರೇಣ ಋಣೇಭ್ಯೋ ಮುಚ್ಯತೇ ಜನಃ .. 101..
 ತತ್ರ ಶ್ರಾದ್ಧಂ ವಿಧಾನೇನ ಕರ್ತವ್ಯಂ ರತ್ನತಃ ಶುಭೇ .
 ತೇನ ಮುಕ್ತಾ ಭವಂತೈವ ಪಿತೃಣಾನ್ಯಣಬಂಧನಾತ್ .. 102..
 ಪಿಶಾಚಮೋಚನಂ ನಾಮ ತೀರ್ಥಮಸ್ಯೈಕಮುತ್ತಮಂ .
 ತಾತ್ರ ಸ್ನಾತ್ವಾ ಪಿಶಾಚೋಽಪಿ ಮುಚ್ಯತೇ ಸರ್ವಪಾತಕೈಃ .. 103..
 ಶ್ರಾದ್ಧಂ ಚ ವಿಧಿವತ್ತತ್ರ ಕರ್ತವ್ಯಮತಿಯತ್ನತಃ .
 ಪಿಶಾಚಭೂತಾಃ ಸರ್ವೇಽಪಿ ಮುಚ್ಯಂತೇ ಪಿತರಸ್ತತಃ .. 104..
 ತತ್ರಾಪಿ ಸಂತಿ ಲಿಂಗಾನಿ ಭಕ್ತಾಭೀಷ್ಟಪ್ರದಾನಿ ಚ .
 ಪೂಜನೀಯಾನಿ ಯತ್ನೇನ ಕಾಶೀಕ್ಷೇತ್ರನಿವಾಸಿಭಿಃ .. 105..

ಶ್ರೀಕಾಲಭೈರವಪ್ರಾಂತೇ ಕುಂಡಮಸ್ಯೈಕಮುತ್ತಮಂ .
 ಕಾಲಾಷ್ಟಮೀದಿನೇ ತತ್ರ ಸ್ನಾನಂ ಕಾರ್ಯಂ ವಿಧಾನತಃ .. 175..
 ತತ್ಕುಂಡನಿಕಟೇ ರಮ್ಯಂ ಲಿಂಗಂ ಕಾಲೇಶ್ವರಾಭಿಧಂ .
 ಭೈರವಸ್ಥಾಪಿತಂ ತಿಷ್ಠತ್ಯೈಕಂ ಪಾಪೌಘನಾಶನಂ .. 176..
 ತತ್ಪೂಜನಂ ಯಥಾಶಾಸ್ತ್ರಂ ಕಾರ್ಯಂ ಬಿಲ್ವದಲಾದಿಭಿಃ .
 ತತಃ ಪೂಜಾ ಯಥಾಶಾಸ್ತ್ರಂ ಕರ್ತವ್ಯಾ ಭೈರವೇಽಹನಿ .. 177..
 ಪ್ರದಕ್ಷಿಣನಮಸ್ಕಾರಾಃ ಕಾರ್ಯಾ ಅಷ್ಟೋತ್ತರಂ ಶತಂ .
 ಜಾಗರೇಣೋಪವಾಸೇನ ಪ್ರೀಣನೀಯೋ ಹಿ ಭೈರವಃ .. 178..
 ಶುಚಿಭಿಸೈಲಪಕ್ಷಾನ್ವೈಃ ಶೈವಬ್ರಾಹ್ಮಣಪುಂಗವಾಃ .
 ಭೋಜನೀಯಾಃ ಪ್ರಯತ್ನೇನ ಭೈರವಪ್ರೀತಿಕಾಮುಕೈಃ .. 179..
 ಶ್ರೀಪಾರ್ವತ್ಯವಾಚ -
 ಕಾ ವಾ ಕಲಾಷ್ಟಮೀ ಶಂಭೋ ಸಾ ಕಾಲಸ್ಯ ಪ್ರಿಯಾ ಕಥಂ .
 ಜಾಗರೇಣೋಪವಾಸೇನ ಕಥಂ ತೃಪ್ಯತಿ ಭೈರವಃ .. 180..
 ಶ್ರೀಶಿವ ಉವಾಚ -
 ಕಾಲಾಷ್ಟಮೀತಿ ವಿಜ್ಞೇಯಾ ಕಾರ್ತಿಕಸ್ಯಾಸಿತಾಷ್ಟಮೀ .
 ತಸ್ಯಾಮುಪೋಷಣಂ ಕಾರ್ಯ ತಥಾ ಜಾಗರಣಂ ನಿಶಿ .. 181..
 .. ಇತಿ ಶಿವರಹಸ್ಯಾಂತರ್ಗತೇ ಕಾಶೀಸ್ಥಿತಾನ್ ಶಿವತೀರ್ಥಕ್ಷೇತ್ರಮಾಹಾತ್ಮ್ಯಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 11 . 1-105 , 175-181..
 - .. shrIshivarahasyam . ugrAkhyah saptamAMshaH . adhyAyaH 11 . 1-105 , 175-181..

Notes:

Śiva ಶಿವ describes to Pārvaṭī ಪಾರ್ವತೀ, several ŚivaTīrthaKṣetra ಶಿವತೀರ್ಥಕ್ಷೇತ್ರ located in Kaśī ಕಾಶೀ and the key tithi-s ತಿಥಿ with regards to the observations at these Kṣetra ತೀರ್ಥಕ್ಷೇತ್ರ. These include -

Om̐kāranātha ŚivaTīrthaKṣetra ಓಂಕಾರನಾಥ ಶಿವತೀರ್ಥಕ್ಷೇತ್ರ that is a revered spot for those seeking Śivatattvajñāna ಶಿವತತ್ತ್ವಜ್ಞಾನ, and worship of Om̐kāranātha ಓಂಕಾರನಾಥ is observed especially on Śukla Caturdaśī ಶುಕ್ಲ ಚತುರ್ದಶೀ. Piṭṛtarpaṇa ಪಿತೃತರ್ಪಣ and śrāddha ಶ್ರಾದ್ಧ can be performed at the Om̐kārakuṇḍa ಓಂಕಾರಕುಂಡ. Trilocaneśvara ŚivaTīrthaKṣetra ತ್ರಿಲೋಚನೇಶ್ವರ ಶಿವತೀರ್ಥಕ್ಷೇತ್ರ has the Trilocanaliṅga ತ್ರಿಲೋಚನಲಿಂಗ and Pilapilā Kuṇḍa ಪಿಲಪಿಲಾ ಕುಂಡ where śrāddha ಶ್ರಾದ್ಧ can be performed especially during Śani Trayodaśī ಶನಿ ತ್ರಯೋದಶೀ and its Pradoṣa ಪ್ರದೋಷ. Several other kinds of homam-s homam can also be performed here.

Kṛttivāseśvara ŚivaTīrthaKṣetra ಕೃತ್ತಿವಾಸೇಶ್ವರ ಶಿವತೀರ್ಥಕ್ಷೇತ್ರ has Kṛttivāseśvaraliṅga ಕೃತ್ತಿವಾಸೇಶ್ವರಲಿಂಗ and Kṛttivāseśvarakuṇḍa ಕೃತ್ತಿವಾಸೇಶ್ವರಕುಂಡ; where observations including night vigil, can be made especially on Māgha Kṛṣṇa Caturdaśī ಮಾಘ ಕೃಷ್ಣ ಚತುರ್ದಶೀ (amānta ಅಮಾಂತ) and Śivarātri ಶಿವರಾತ್ರಿ towards seeking liberation (mukti ಮುಕ್ತಿ).


Rṇamocan ŚivaTīrthaKṣetra kuṇḍasnānaಋಣಮೋಚನ ಶಿವತೀರ್ಥಕ್ಷೇತ್ರ ಕುಂಡಸ್ನಾನ can be performed for relief from various kinds of ṛṇa ಋಣ, including pitṛṛṇa ಪಿತೃಋಣ.

Piśācamocana ŚivaTīrthaKṣetra ಪಿಶಾಚಮೋಚನ ಶಿವತೀರ್ಥಕ್ಷೇತ್ರ is where observing kuṇḍasnāna ಕುಂಡಸ್ನಾನ and śrāddha ಶ್ರಾದ್ಧ can be performed to seek relief from issues related to pitṛ-s ಪಿತೃ, piśāca-s ಪಿಶಾಚ and bhūta-s ಭೂತ.


Kālabhairavaprānta ಕಾಲಭೈರವಪ್ರಾಂತ has a kuṇḍa ಕುಂಡ for snāna ಸ್ನಾನ can be observed especially on Kālāṣṭamī ಕಾಲಾಷ್ಟಮೀ i.e. Kārtika Kṛṣṇāṣṭamī ಕಾರ್ತಿಕ ಕೃಷ್ಣಾಷ್ಟಮೀ. There also, is a Kāleśvaraliṅga ಕಾಲೇಶ್ವರಲಿಂಗ, where Bhairava ಭೈರವ can be worshiped, and night vigil be observed.

Kaśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṁśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

——
Kashisthitan Shivatirthakshetramahatmyam 1

pdf was typeset on March 8, 2024

——
Please send corrections to sanskrit@cheerful.com

